

सहाय्या आर्थिक गणनेसाठी अर्थ व सांख्यिकी
संचालनालयाचे मुख्यालय ठिकाणी कक्ष निर्माण
करण्याबाबत -

महाराष्ट्र शासन

नियोजन विभाग

शासन निर्णय क्रमांक-गणना ०४१२/प्र.क्र.१०१/का-१४२६

मंत्रालय, मुंबई-४०० ०३२

दिनांक : १२ फेब्रुवारी, २०१४

संदर्भ :-

१) या विभागाचा समक्रमांकाचा दि.१ फेब्रुवारी, २०१३ चा शासन निर्णय

प्रस्तावना :-

केंद्र शासनाने “केंद्रीय क्षेत्र योजनांतर्गत योजना ‘आर्थिक गणना’ ” याखाली देशातील विविध राज्यांमध्ये सहायी आर्थिक गणना घेण्यासाठी त्या-त्या राज्यातील / केंद्रशासित प्रदेशातील अर्थ व सांख्यिकी संचालनालयांना “नोडल एजन्सी” म्हणून घोषित केले असून, यासंदर्भातील जबाबदारी त्यांच्याकडे सोपविण्यात आली आहे.

२. महाराष्ट्र राज्यात अर्थ व सांख्यिकी संचालनालय, मुंबई यांच्याकडे महाराष्ट्र राज्यातील सहाय्या आर्थिक गणनेचे काम करण्याची जबाबदारी सोपविण्यात येत आहे.

३. सहाय्या आर्थिक गणनेअंतर्गत सर्व उद्योग, व्यवसाय व सेवा यांची गणना प्रत्यक्ष घरोघरी कुटुंबांस/आस्थापनांस भेट देऊन करावयाची आहे. त्याकरिता होणारा सर्व खर्च केंद्र शासन करणार आहे. आर्थिक गणनेद्वारे उपलब्ध होणारी माहिती राष्ट्रीय स्तरावरून राष्ट्रीय उत्पन्न व राज्य स्तरावरून राज्य उत्पन्न यासंदर्भातील अंदाज अधिक अचूकपणे तयार करण्यासाठी उपयुक्त होणार आहे. तसेच, सदर माहिती स्थानिक स्तरावर प्रशासकीय व्यवस्थापन तसेच नियोजन यांसाठी उपयोगी पडणार आहे. यासाठी खालील कामे संचालनालयाला पार पाडावी लागणार आहेत :-

- १) क्षेत्रीय कामाकरिता प्रगणक/पर्यवेक्षक यांच्या नेमणुकीबाबत व्यवस्था करणे.
- २) गणनेचे प्रशिक्षण देणे.
- ३) सूचनासंचाची छपाई आणि वितरण करणे.
- ४) क्षेत्रीय कामाचे आयोजन व संनियंत्रण करणे.

- ५) गणनेत गोळा केलेल्या माहितीची छाननी करून उद्योगांना संकेतांक देणे.
- ६) माहिती संगणित्रावर नोंदविणे.
- ७) माहितीची विधिग्राह्यता, तक्तीकरण करणे व अहवाल तयार करणे, इत्यादी.

४. सहाय्या आर्थिक गणनसंदर्भातील उपरोक्त कामे पार पाडण्यासाठी संचालनालयास अधिक मनुष्यबळ लागणार आहे. तसेच, यासाठी केंद्र शासनाने विविध संवर्गांतील १२ पदे ३० महिन्यांच्या कालावधीसाठी निर्माण करण्याच्या सूचना राज्य शासनास केल्या आहेत. त्यानुसार अर्थ व सांख्यिकी संचालनालयाच्या मुख्यालयाचे ठिकाणी सहाय्या आर्थिक गणनेसाठी संदर्भाधीन शासन निर्णयान्वये कक्ष निर्माण करण्यात आला होता. सदर कक्षामध्ये निर्माण केलेल्या १२ पदांमध्ये 'सहसंचालक' हे पद निर्माण करण्यात आले होते. परंतु, केंद्र शासनाने 'सहसंचालक' पदाऐवजी 'अपर संचालक' हे पद निर्माण करण्याची सूचना राज्य शासनास केली होती. त्यानुषंगाने 'सहसंचालक' या पदाऐवजी 'अपर संचालक' हे पद निर्माण करण्याचा प्रस्ताव शासनाच्या विचाराधीन होता.

शासन निर्णय-

सहाय्या आर्थिक गणनेच्या कामकाजासाठी राज्यातील अर्थ व सांख्यिकी संचालनालयाच्या मुख्यालयात स्वतंत्र कक्ष निर्माण करण्यासाठी केंद्र शासनाने केलेली सूचना विचारात घेऊन संदर्भाधीन शासन निर्णय या शासन निर्णयाच्या दिनांकापासून अधिक्रमित करून खालीलप्रमाणे कक्ष निर्माण करण्यास या शासन निर्णयान्वये मान्यता देण्यात येत आहे. सदरहू कक्षाची रचना ही खालीलप्रमाणे असेल :-

अ.क्र.	पदनाम	वर्ग	पे बँड + ग्रेड वेतन	पदसंख्या
१	अपर संचालक	अ	१५६००-३९१०० + ७६००	१
२	उपसंचालक	अ	१५६००-३९१०० + ५४००	१
३	संशोधन अधिकारी	ब (राजपत्रित)	९३००-३४८०० + ४४००	१
४	संशोधन सहायक	क	९३००-३४८०० + ४३००	३
५	सांख्यिकी सहायक	क	५२००-२०२०० + २८००	४
६	लघुलेखक (निम्नश्रेणी)	क	९३००-३४८०० + ४३००	१
७	लिपिक-टंकलेखक	क	५२००-२०२०० + १९००	१
एकूण --				१२

२. वर नमूद केलेली पदे ही केंद्र शासनाकडून पदनिर्मितीवर होणा-या खर्चाची प्रतिपूर्ती जेवढ्या कालावधीसाठी मिळत राहील, तेवढ्याच कालावधीसाठी अथवा ३० महिन्यांचा कालावधी यापैकी जे अगोदर

होईल तोपर्यंतच्या कालावधीसाठी निव्वळ तात्पुरत्या स्वरूपात निर्माण करण्यात येत आहेत. सदरहू पदे ही संचालनालयातील अधिकारी व कर्मचारी यांच्यामधून अंतर्गत व्यवस्थेने भरण्यात यावीत.

३. सदर पदांकरिता येणारा खर्च “भागणी क्र.ओ-९ ३४५४, गणना, सर्वेक्षण व सांख्यिकी, ०२-सर्वेक्षण व सांख्यिकी, ११२-आर्थिक सल्ला व सांख्यिकी (०४)(०२), आर्थिक गणना व सर्वेक्षण (केंद्रपुरस्कृत योजनांतर्गत योजना) (३४५४०२३१)” या लेखाशिर्षाखाली खर्ची टाकण्यात येऊन त्या-त्या वर्षाच्या मंजूर अनुदानातून भागविण्यात यावा.

४. हा शासन निर्णय वित्त विभागाचा अनौपचारिक संदर्भ क्र.३९२/विसु-१, दि.१२/११/२०१३ अन्वये घेतलेल्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२१३१२४०४८११६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.गं.मेस्त्री)

उपसचिव, महाराष्ट्र शासन

प्रत,

- १) महालेखापाल (लेखा व अनुज्ञेयता) / (लेखापरीक्षा), महाराष्ट्र-१, मुंबई.
- २) महालेखापाल (लेखा व अनुज्ञेयता) / (लेखापरीक्षा), महाराष्ट्र-२, नागपूर.
- ३) संचालक, अर्थ व सांख्यिकी संचालनालय, मुंबई.
- ४) संचालक, लेखा व कोषागारे, मुंबई.
- ५) निवासी लेखापरीक्षा अधिकारी, मुंबई.
- ६) अधिदान व लेखा अधिकारी, मुंबई-४०० ०३२ / लेखाकोष भवन, वांद्रे (पूर्व), मुंबई-४०० ०५१.
- ७) वित्त विभाग (व्यय-८, विसु-१), मंत्रालय, मुंबई.
- ८) सर्व सहसचिव/उपसचिव/अवर सचिव, नियोजन विभाग, मंत्रालय, मुंबई.
- ९) कार्यासन अधिकारी (का-१४१७)/(का-१४२७), नियोजन विभाग, मंत्रालय, मुंबई.
- १०) निवडनस्ती, कार्यासन-१४२६.